

દાખલ તારીખ :- ૨૨/૦૨/૨૦૨૪
 રજી. લીધા તારીખ :- ૨૨/૦૨/૨૦૨૪
 નિકાલ તારીખ :- ૦૯/૦૫/૨૦૨૫
 સમય :- ૫. મા. દિ.

આંક :- એ/૨૫

ના.શ્રી બીજા અધિક સિવિલ જજ સાહેબની કોર્ટમાં, મુ. : ભુજ-કચ્છ

રેગ્યુલર દિવાની દાવા નં. ૪૮/૨૦૨૪

પશ્ચિમ ગુજરાત વીજ કંપની લી.,
 હેડ ઓફિસ રાજકોટ
 મારફતે : નાયબ ઈજનેરશ્રી
 માધાપર સબ ડીવીઝન
 માધાપર ભુજ-કચ્છ.

..... વાદી

વિરુદ્ધ

સાવન મુસા સુમરા
 ઉ.વ. જપ, ઘંઘો-મજુરી
 રહે. સોનાપુરી વિસ્તાર
 જુનાવાસ માધાપર
 તા. ભુજ-કચ્છ.

..... પ્રતિવાદી

દાવો :- વિદ્યુત બીલ તથા વિલંબીત ચાર્જની રકમ વ્યાજ ખર્ચ સહિત
 વસુલ મળવા બાબત

વાદી તરફે વિધ્વાન વકીલ શ્રી જી.એન.દુલેરા
 પ્રતિવાદી તરફે - એકતરફી -

-:: ઠરાવ ::-

(૧) વાદીના દાવા અરજીની ટૂંકમાં હકીકત એવી છે કે, આ કામે વાદી પ.ગુ.વી.કં

.લી., ઈન્ડિયન ઇલેક્ટ્રીસિટી એક્ટ ૧૯૪૮ ની જોગવાઈ મુજબ કોન્સ્ટીટ્યુટેડ કોર્પોરેટ બોડી છે. વાદી, વાદી કંપનીના જે તે ડીવીઝનના ઇજનેર છે અને પ.ગુ.વી.કં.લી. વતીથી અધિકૃત અધિકારી છે અને તેઓને દાવો દાખલ કરવાની સત્તા છે અને દાવાના રેકર્ડ અને આધારોથી માહિતગાર છે. વાદી કંપની ગુજરાત રાજ્યમાં વિદ્યુતનું ઉત્પાદન કરી નિયત દરથી ગ્રાહકોને વીજળી પુરી પાડે છે. આ કામના પ્રતિવાદી, વાદી પાસેથી કાયદેસર વીજ જોડાણ મેળવેલ છે અને તેઓના ગ્રાહક નં.૩૯૨૦૧૧૩૪૦૩૭ છે. પ્રતિવાદીને કાયદેસરના બીલો નિયમીત આપેલા છે. પ્રતિવાદી ઉપર વાદી કંપનીના વીજ વપરાશની લેણી રકમ રૂ.૬૩૬૧ -૧૬ પૈસા ચડત થયેલ છે જે રકમમાંથી પ્રતિવાદીની જમા રકમ રૂ.૨૦૦/- બાદ કરી બાકીની રકમ રૂ.૬૧૬૧-૧૬ પૈસા નીકળે છે તથા તેના પર તા.૩૦/૬/૨૦૨૩ સુધી વિલંબીત ચાર્જની રકમ રૂ.૧૧૩૨-૩૧ પૈસા થાય છે જે મળી કુલ રૂ.૭,૨૯૩-૪૭ પૈસા લેણા પેટે રહે છે. પ્રતિવાદીનો વીજ જોડાણ કાયમી ધોરણે કાપી નાખવાનો હુકમ તા.૨૮/૨/૨૦૨૩ ના રોજ કરવામાં આવેલ. ત્યારબાદ તા.૧૯/૬/૨૦૨૩ ના રોજ વકીલશ્રી મારફતે લીગલ નોટીસ આપવામાં આવેલ. આમ તેઓ તરફથી કોઈ રકમ ભરપાઈ નહીં થતા દાવો કરવાની ફરજ પડેલ છે. જેથી સદરહુ રકમ વાર્ષિક ૧૮ % ના વ્યાજ સાથે તથા દાવા ખર્ચ સાથે મંજૂર થવા નમ્મ અરજ કરેલ છે.

(૨) દાવો દાખલ થતાં દાવો રજીસ્ટરે લઈ, નામદાર કોર્ટ ધ્વારા પ્રતિવાદીને સમન્સ કરેલ જે બજી ગયેલ છે. આમ પ્રતિવાદીને સમન્સ બજી જવા છતાં પ્રતિવાદી જાતે કે તેમના તરફે કોઈ હાજર થયેલ ન હોઈ નામદાર કોર્ટ ધ્વારા પ્રતિવાદી તરફે દાવો એકતરફી ચલાવવાનો હુકમ આંક-૧ તળે છે.

(૩) ઉપરોક્ત હકીકતે દાવાના નિર્ણય અર્થે નીચે મુજબના મુદ્દા આંક-૧૨ થી મુકરર થયેલા છે.

-:: ISSUES ::-

1. Whether the plaintiff Company is entitled to get recovery of Rs. 7,293/- (Rupees Seven thousand two hundred ninety three only) from defendant ?

2. Whether plaintiff Company is entitled to get interest ? If yes, at what rate ?
3. What order & Decree ?

(જ) ઉપરોક્ત મુદાઓ પરત્વેના મારા નિર્ણય નીચે કરેલ ચર્ચા પ્રમાણે આ મુજબ છે.

-:: નિર્ણયો ::-

૧. અંશત: હકારમાં,
૨. અંશત: હકારમાં, આખરી હુકમ મુજબ
૩. આખરી હુકમ મુજબ.

(પ) વાદી તરફે પોતાની હકીકતો પુરવાર કરવા માટે આ નીચે મુજબના મૌખિક તથા દસ્તાવેજી પુરાવા રજુ કરવામાં આવેલા છે.

ક્રમ	વિગત	આંક
૧.	વાદી તરફે – અપુર્વ દેવેન્દ્રભાઈ ત્રિપાઠી નું પુરાવાનું સોગંદનામું	૧૪
૨.	ગ્રાહકના લેજર એકાઉન્ટ	૧૬
૩.	ડી.પી.સી. સ્ટેટમેન્ટ	૧૭
૪.	લેણી રકમ ભરવા વાદીએ મોકલેલ નોટીસ	૧૮
૫.	વીજ જોડાણ કાયમી ધોરણે કાપવાનો હુકમ	૧૯
૬.	રોજકામ	૨૦
૭.	મીટર ઉતાર્યાનું ચેકીંગ સીટ	૨૧
૮.	વકીલ મારફતે મોકલેલ નોટીસ	૨૨
૯.	નોટીસ કર્યાની પોસ્ટની રસીદ	૨૩

ઉપરોક્ત પુરાવા સિવાય વાદી તરફે વધુ કોઈપણ જાતનો પુરાવો રજુ થયેલા નથી અને આંક-૨૪ થી કલોઝીંગ પુરસીસ રજુ કરી વધુ પુરાવો આપવા માંગતા નથી તેવું જાહેર કરેલ

છે. વધુમાં પ્રતિવાદી વિરુદ્ધ કામ એકતરફી હોઈ વાદી તરફેના સાહેદની પ્રતિવાદી તરફે ઉલટતપાસ થયેલ નથી. તેમજ પ્રતિવાદી તરફે દાવા જવાબ રજુ થયેલ નથી કે કોઈપણ જાતનો પુરાવો રજુ થયેલ નથી.

-:: નિર્ણય માટેના કારણો ::-

મુદા નં. ૧ થી ૩ ની સંયુક્ત ચર્ચા :-

(૬) તમામ મુદાની હકીકત અને કાયદાની દૃષ્ટીએ પરસ્પર એકબીજા સાથે સંકળાયેલા હોઈ પુનરાવર્તન નિવારવા તેની ચર્ચા એકસાથે કરવામાં આવે છે.

(૭) વાદી તરફે સાહેદે જે પુરાવાનું સોગંદનામું આપેલ છે તેમાં અરજીની હકીકતો જણાવેલ હોવાથી પુનરોચ્ચાર કરેલ નથી. ઉભયપક્ષોની રજુઆતો, પુરાવો અને પ્લીડીંગ્સ નજરે એ બાબત સ્વીકૃત છે કે, પ્રતિવાદીએ વાદી સંસ્થા પાસેથી વીજ કનેક્શન મેળવેલ છે. વાદીનું કથન છે કે, પ્રતિવાદી ઉપર વાદી કંપનીના વીજ વપરાશની લેણી રકમ રૂ.૬૩૬૧-૧૬ પૈસા ચડત થયેલ છે જે રકમમાંથી પ્રતિવાદીની જમા રકમ રૂ.૨૦૦/- બાદ કરી બાકીની રકમ રૂ.૬૧૬૧-૧૬ પૈસા નીકળે છે તથા તેના પર તા.૩૦/૬/૨૦૨૩ સુધી વિલંબીત ચાર્જની રકમ રૂ.૧૧૩૨-૩૧ પૈસા થાય છે જે મળી કુલ રૂ.૭,૨૯૩-૪૭ પૈસા લેણા પેટે બાકી બોલે છે. ઉપરોક્ત તમામ પુરાવા જોવામાં આવે તો સૌપ્રથમ પુરાવાનું મુલ્યાંકન કરતી વખતે એ હકીકત ધ્યાને લેવાની રહે છે કે વાદી જે દાવો લઈને આવેલ છે તેને વાદી ધ્વારા સોગંદ ઉપરની જુલાનીમાં સમર્થન પ્રાપ્ત થાય છે કે નહીં અને સાથે વાદી તે તમામ હકીકતો દસ્તાવેજી પુરાવાથી સાબીત કરી શકેલ છે કે કેમ. વિશેષમાં જ્યારે પ્રતિવાદી ધ્વારા વાદીની ઉલટતપાસ કરવામાં આવેલી ન હોય ત્યારે વાદી સોગંદ ઉપર જે જણાવે તે તમામ હકીકત સામાન્ય સંજોગોમાં માની લેવાની રહે છે, પરંતુ આટલા માત્રથી વાદીનો પોતાનો કેસ સાબીત કરવાનો બોજો દુર થતો નથી, વાદીએ તો પોતાનો કેસ પોતાની રીતે સાબીત કરવો પડે.

(૮) વાદી તરફે પ્રતિવાદી પાસેથી બીલની લેણી રકમની માંગણી કરેલ છે અને એ હકીકત પ્રસ્થાપિત કરવા માટે આંક-૧૪ થી ઈન્જીનીયર અપુર્વ દેવેન્દ્રભાઈ ત્રિપાઠી

નું પુરાવાનું સોગંદનામું રજુ છે અને તેઓએ સોગંદ પરની જુબાનીમાં સ્પષ્ટપણે જણાવેલ છે કે, પ્રતિવાદીનાં ગ્રાહક નં. ૩૯૨૦૧૧૩૪૦૩૭ છે જેથી પ્રતિવાદી તેઓના ગ્રાહક બનેલ અને વાદીની કંપનીએ પ્રતિવાદીને વીજ પુરવઠો પુરો પાડેલ છે. વધુમાં, આ કામના પ્રતિવાદી એ વીજબીલની રકમ નિયમીત રીતે ન ભરતા હાલનો આ દાવો કરવાની જરૂરીયાત ઉપસ્થિત થયેલ છે.

(૯) વાદીએ સોગંદ પર જે હકીકતો જણાવી છે તેને દસ્તાવેજી પુરાવા સાથે મુત્યાંકન કરવામાં આવે તો આંક-૧૬ તથા ૧૭ થી પ્રતિવાદીનું ડી.પી.સી. તથા લેજર સ્ટેટમેન્ટ રજુ કરેલ છે. જે સ્ટેટમેન્ટ વાદી સંસ્થા ધ્વારા નિયત નમુનામાં રોજે રોજ નિભાવવામાં આવતાં લેજર એકાઉન્ટનો ઉતારો છે. જે પુરાવાનાં કાયદાની કલમ-૩૪ અને ૩૫ ને ધ્યાને લેતાં ગ્રાહ્ય છે અને પ્રસ્તુત હકીકત છે. તે મુજબ, લેણી રકમની માંગણી કરી છે. પ્રતિવાદી એ ઉપરોક્ત સમયગાળા દરમિયાન કોઈ લેણી રકમ જમા કરાવેલ હોય તેવું સદરહુ સ્ટેટમેન્ટ પરથી ફલીત થતું નથી. જે સંજોગોમાં વાદી આટલી રકમ વીજ બીલની બાકી હોવાનું જણાવી તે મેળવવા અરજ કરતા હોવાનું જણાય છે.

(૧૦) આ કામે પ્રતિવાદીએ આવી બાકી લેણી રકમ ભરપાઈ કરેલ નહીં અને તે અંગેની નોટીસ પણ આપવામાં આવેલ છે તેમ છતાં ભરપાઈ કરેલ નથી. આંક-૧૯ થી વિજ જોડાણ કાપવાનો હુકમ રજુ છે અને તા.૧૯/૬/૨૦૨૩ ના રોજની આંક-૨૨ થી લીગલ નોટીસ રજુ છે જેમાં વાદીને નોટીસ મળ્યેથી દિવસ-૭ (સાત) દિવસનો સમય આપવામાં આવેલ અને કસુર કર્યેથી આગળની કરવામાં આવશે તેવું જણાવેલ છે અને ત્યારબાદ હાલનો દાવો દાખલ કરવામાં આવેલ છે.

(૧૧) વાદી એ જાહેર સંસ્થા છે અને રજુ કરેલ આધારો જાહેર દસ્તાવેજો છે તેમજ વાદી કંપની લોકોના હિત માટે વીજ ઉત્પાદન કરી વીજ પુરવઠો પુરો પાડતી સંસ્થા છે અને તેનાં કર્મચારીઓએ પોતાની ફરજનાં ભાગરૂપે કરેલ કૃત્ય છે. તેઓને પ્રતિવાદી સામે ખોટું કરવાનું કોઈ કારણ નથી. વાદીનાં દસ્તાવેજી પુરાવાને મૌખિક પુરાવાનું સમર્થન મળેલ છે. વાદીનો દાવો ખોટો છે તે અંગે વિરૂધ્ધનું કાંઈ જ પ્રતિવાદી રેકર્ડ પર લાવી શક્યા નથી કે પ્રતિવાદી

એ કોઈપણ જાતનો પુરાવો આપેલ નથી કે વાદીની ઉલટતપાસ કરી પુરાવાનું ખંડન કરેલ નથી.

(૧૨) વાદી દ્વારા જે પુરાવો રજૂ કરવામાં આવેલ છે તે ધ્યાને લેવામાં આવે તો વાદી દ્વારા રેકર્ડ ઉપર એવો કોઈ પુરાવો રજૂ થયેલ નથી કે જેના આધારે એવું સુનિશ્ચિત થઈ શકે કે વાદી અને પ્રતિવાદી વચ્ચે જે વીજ વપરાશનો ટ્રાન્જેક્શન થાય તે વીજ વપરાશની રકમ પ્રતિવાદી દ્વારા ભરવામાં ન આવે તો પ્રતિવાદીએ તેની ઉપર વિલંબીત ચાર્જ ભરવું પડે. આ સંજોગોમાં વાદી અને પ્રતિવાદી વચ્ચે વિલંબીત ચાર્જની રકમ ચુકવવા અંગેનો કોઈ કરાર રેકર્ડ ઉપર ન હોઈ વાદી માંગ્યા મુજબ વિલંબીત ચાર્જની રકમ પ્રતિવાદી પાસેથી વસુલ લેવા હકકદાર થતા નથી. વધુમાં, હાલના દાવાના કામે વાદીએ આંક-૧૬ વાળા લેજર એકાઉન્ટ મુજબ વીજ બીલની બાકી રકમ છેલ્લે કુલ રૂ. ૬૧૬૧-૧૬ પૈસા દર્શાવેલ છે તે તથા તેના પર ડી.પી.સી. ની રકમ મેળવવા માટેની વાદીએ દાદ માંગેલ છે. આ સંજોગોમાં આંક-૧૬ ના લેજર મુજબ ઉપર ચર્ચા કર્યા મુજબ ડી.પી.સી. ની રકમ મેળવી શકે નહીં જેથી વીજ બીલની બાકી રકમ રૂ. ૬૧૬૧ -૧૬ પૈસા વસુલ મેળવવા વાદી હકકદાર હોવાનું જણાઈ આવે છે. જેથી મુદા નં.૧ નો નિર્ણય અંશતઃ હકારમાં આપવામાં આવે છે.

(૧૩) વાદી અને પ્રતિવાદી વચ્ચે જે વહેવાર થયેલ છે અને પ્રતિવાદી કોમર્શીયલ ટ્રાન્જેક્શનના આધારે લેણી રકમ થયેલ છે તે સંજોગોમાં સીવીલ પ્રોસીજર કોડની કલમ-૩૪ અને ઈન્ટરેસ્ટ એક્ટની જોગવાઈઓ ધ્યાને લેતાં વાદીને યોગ્ય ટકાના દરે વ્યાજ અપાવવું તે જરૂરી છે. વિશેષમાં એ હકીકત પણ ધ્યાને લેવાની છે કે વાદી એ જાહેર હિતમાં કાર્ય કરતી કંપની છે, અને તેની રકમ જો આ રીતે વણચુકવાયેલ રકમની રીતે પડી રહે તો વાદી ઉપર ઘણો મોટો બોજો પડે તેમ છે. આ પ્રકારે વાદીને વ્યાજ મળી રહે તે પ્રજાકીય કામમાં અને પ્રજાને વધુ સારી સુવિધા પુરી પાડવા માટે થઈ શકે, તેમજ આ પ્રકારે પ્રતિવાદી દ્વારા સમયસર ચુકવણી ન કરવાને કારણે વાદીને વ્યાજનું પણ નુકસાન થયેલ છે કે જે અન્ય જગ્યાએ આ રકમને ઈન્વેસ્ટ કરી તેના ઉપર આવક મેળવી શકેલ હોત. તે હકીકતને ધ્યાને રાખી જો વાદી કંપનીને પ્રવર્તમાન સમયમાં ચાલતા રાષ્ટ્રીયકૃત બેન્કોના દર મુજબ વાર્ષિક ૬ % નાં સાદા વ્યાજના દરે આપવામાં આવે તો તે દરેક રીતે ન્યાયી ગણાશે. આથી વાદી કંપની સદરહુ મંજૂર

કરેલ રકમ ઉપર વાર્ષિક ૬ % વ્યાજના દર સાથે રકમ મેળવવા હકકદાર બને છે તેવું આ અદાલત માનવું છે. જેથી મુદા નં.૨ નો નિર્ણય અંશતઃ હકારમાં આપી મુદા નં.૩ અંગે નીચે મુજબનો આખરી હુકમ કરવામાં આવે છે.

-:: આખરી હુકમ ::-

૧. વાદીનો દાવો અંશતઃ મંજૂર કરવામાં આવે છે.
૨. આ કામના પ્રતિવાદીએ રૂ.૬૧૬૧-૧૬ પૈસા (અંકે રૂપિયા છ હજાર એકસો એકસઠ અને સોળ પૈસા પુરા) વાદી કંપનીને દાવો દાખલ કર્યા તારીખથી રકમ વસુલ થતા સુધી વાર્ષિક ૬ % (છ ટકા) ના સાદા વ્યાજના દરે ચુકવી આપવાનો હુકમ કરવામાં આવે છે.
૩. વાદીને થયેલ ખર્ચ પ્રતિવાદીએ ચુકવી આપવો.
૪. હુકમ મુજબ હુકમનામું દોરવું.

હુકમ આજ તારીખ : ૦૯ મી, માહે મે, સને ૨૦૨૫ ના રોજ ખુલ્લી અદાલતમાં વાંચી, સંભળાવી સહી કરીને જાહેર કરવામાં આવ્યો.

તા.૦૯/૦૫/૨૦૨૫
ભુજ-કચ્છ

(નિખીલ અગ્રવાલ)
બીજા અધિક સિવિલ જજ
ભુજ-કચ્છ (કોડ નં. જીજે૦૧૭૩૦)